

Biela-
ruskaja reli-
hijna-

ŽNIČ

adra-
dženskaja ča-
sopiš

Adres Redakc: Roma, v. Corsica, 1 || Hadav. padp. 3 dal., 1 paasobn. 30 cent.

Kaladnyja j Novahodnija pažadanni Pav. našym Čytačom!



KOLADY

Na ũspamin ab hetych ſviatach tak tuż-nasoladka robicca na sercy... Tam, daloka na kachanaj biazdolnaj bačkauščynie, rodnyja maje: tata, mama, siostry, braty, radnia ũsia, svajaki, susiedzi, chto ũcalei, kaho jaſe rodnaja chata prytulaje, zasiaduć chutka ũ ſviaty wiećar kućciu spażyvaci, Naradžennie Boža spatykaci... Zasiaduć bieź mianie... A ja, tut na niapryvietnaj čuźynie, z kim zasiadu kaladavać? Ž kim padzialusia apiatkam-kućcioju dy slovam praćułych pažadanniaũ?... Tużna... Sloznatużna!...

Čar zimy, našaj bielaruskaj ſniežna-brylancistaj maroznaj zimy!... Pieradſviatočnyja turboty: ſyćcia, myćcia, ładžannia, chajannia, ucha raſannia, čakannia...

Ŭreſcie — ſviataja uračystaja kućcia! Snapok na pokuci. Siena pad nastolnikom. U sercy stała — bielauſniežny apiatok (kalada), kućcia. Pažadanni. Hadanni. Piajanni. Miłyja kachanyja hoſci! Niejkaja tajomnaja bahaviejnaja, ſalodkaja, raſsyrajućaja serca, atmosfera dabraty, prabačannia, brátannia, kachannia... Chmiel humaru dy patryjatyčnaha romantyzmu...

A kaladki! A Hviazda, Kaza dy Œadroũniki! A Batlejka!... Da taho ũsiaho miłaja, pyſnastrojnaja, plamianiejuća ad ſviećak, cacak dy... panadnych darunkaũ, vysokadastojnaja kniazioũna «Jeika-Jalinka» — toj pryhoży symbol novanaradžanaha, łaskamidarami ſćodraha, Chryſta Zbaviciela. A nad hetym usim — našy miłyja-najmilejšyja, časam skromnyja, časam bahatyja ornamentykaj dy čaroũna raſcharoſanyja, paryvajućyja ũ nieba pieſniami, pramovami j ſviatočnymi ceremonijami, ſviatyni chryſcijanskija, dzie my raſli, mahutnieli ducham, ſčaſliivieli...

Bačycie, ſto znaćać Kolady, ſto znaća ſviata! Jak-ža nialudźka, ſera, uboha, nudna dy bieznadziejna vyhladała-b žyćcio naša biaz ich! Dyk ničoħa dziuħoha, ſto naš narod, asabliva moładź, ich tak cenić, lubić dy baronić ad hruboha biazbožža.

Kolady. Tak nazyvauſia kaliũ u našych praſćurau ſviata Zimy. Kali razam z kulturnym postupam pryjšto k nam Chryſcijanſtva, jano nie adkidajućy iz staraſvietčyny taho, ſto bylo razumnaje, pryhožaje j zdarovaje, uvialo svaje abyćai, ſviaty, abchodžiny j ceremonii, majućy na ũviecie po-za naturalnymi fizyčnymi (adpačynak) i duchovyja nadpryrodnaja, potreby čaľavieka. Aſtaľosia, nprk., ſmat starych nazovaũ, miž inšymi j Kolady. Chryſcijanſtva ũ heta ſviata ustaviła tolki novy svoj žmiest: Božaha Naradžennia Ucielaũlennia Syna Božaha, Jezusa Chryſtusa, pryniaũſaha praz cudouũnyja narodžiny ludźkuju naturu, kab padniać hodnaſć čaľavieču dy pamahćy

ũ žyćizbaũlenni. Staľasia heta nieabchodnym paſla taho, kali hrech tak ab antežyũ i vykryviũ naturu ludźkuju, ſto jana nie mahła nastavicca na dobruju normu žyćcia, postupu moralnaha, viadućaha da ſčaſcia. Chto z dobrym pohladam studyjauvaj historyju, toj viedaje, jak dachryſcijanski ſviet byũ duchova j moralna chvory. Tamu-to, pamima bahaćcia kultury j! techniki matarjalnaj, pamima militarnaj ſily, ũſciaž hnili socyjalna dy raspadalisia dziaržavy: Jehipiet, Asyryja j Babilonija, Persyja, Hrecyja, Rym.

Razam z Chryſtom pryſla novaja adradženskaja era.

Čikavyja abſtaviny Chryſtovych narodžinaũ padajuć nam historyčnyja dakumenty. U maleńkaj Palestynskaj miascinie, Betlejemi, u tryccatym hodzie panavannia Rymſkaha cezara Auhusta, padčas vialikaha pierapisu žycharſtva, ũ nadta ubohaj pryhornaj ſtájency (dziela niedachopu pryťuliſća ũ miastečku, cicha, skromna, uboha — pryjšoi na ſviet Chryſtus. Praũda, pryjšoi jon razam z ceľym Niebam, nieskančatnym svaim majestatam, jak i prystoiła Viečnamu Vaľadaru Suſvietu, ale tajomnaja Pramudraſć Jahona skryła pradžajnu ludźkimi tuju ſvietazarnuju vialić, adchilajućy tolki krajoćak svaje slavy (praz ũnieľai) ubohim, čystym duſoju, pastuſkom, Najſviaciejšaj Ródzićcy svajoj dy Apiakunu. Zdarovaja adnak intuicija ludźkaja, idućaja darohaj Pradviečnaha Ohladu, znajſla Jahu j addała Jamu čeſć i slavu i panavannie na ziamli, jak Usiodziaržycielu. Try Mudracy z Uſchodu z karaleũskaj ostentacyjaj prynosiać Jamu pryvitalnyja darunki. Œlavim siannia ich, jak mudrych predstaũnikou ũsich raſaũ, addajućychsia pad Zbavicielvu ũladu. Darma buntjucca biazbožnyja karotkah-lady, darma zvonić stallu j zubami dryhlivy raspusny kryvaduſnik Herad nad kaľyskaj biezbaronnaj ućaľaviečanaj žyvoj Praũdy — kolady jahonyja skončilisia bieſpavarotna... Nastali Kolady Chryſtovyja. Panavanniu ichniamu ũ duſach ludźkich nihto nie paľożyć kanca.

* * *

Bielaruſ! U historyčnaj «viaſnie nardoau» daćakaľasia j ty svaich adradženskich kalad... I nad tvajoju biezbaronnaju kaľyskaju stajaũ, zvoniaćy zubami j ľancuhami zachľanny luty ludjed... I ty ſmiarotna abvinavaćana za toje tolki, ſto... žyvieſ dy ſto dzieci tvaje aſmiľilisia «ludźmi zvacca»...

Maci Bielaruſ! Ućviardzisia — z nahody sianniaſnich Œviat — u svaich ſlachotnych idejnych nadziejach! Tvaja bo adradženskaja dola ũ rukach Taho, Chto skazaũ: «Ja pieramoh ſviet!»..



ZMIEST

	bac.
Kolady	1
Chryſtus	2
Duſa (kančatak)	3
K' 500 - ľećciu Leonardo da Vinci	4
Da spravy pierakladu našaha nacyjonalnaha nazovu	5
Kaľychanka	6
Balučasumnyja Uhodki	7
Było licha dy j pahorſa	7
Karespandencyja j aħlaſenni	8

CHRYS T U S


Ci relihija još rečaj dašpadobnaj, rečaj tolki nastroju, ci i abaviazku? Ci mahu sabie vybirač jakujuchacià relihiju, ci mušu trymacca tolki praüdzivaj?

Ci navuka Chrystova još tolki volnym krasamoüstavam, ci i abaviazujučaj normaj?

Ci Eklezija, Chrystova heta zvyčajny tolki chaürus pabožnych ludziej, ci nieabchodnaja daroha da viečnaha zbaü-lennia?

Ci ja mahu abyjak dastupič adpuš-čennia hrachoi ad Boha, ci mušu kaniečnie spaviadacca z ich pierad duchoünikam?

Hetyja voš pytanñi zaležac ad adnaha najboľšaha pytanñia: Chto tak i Chrystus?



Iz sumnivami j napadami na Chry-cijanstva siannia spatykajacca badaj kožny, ale trapny adkaz samaabarony nia kožny znajchodzič nia vučyüšysia praüdaü svaje viery; apolohetyčnyja bo tvory dla ahułu čytačoi zvyčajna zaab-šyrnyja dy zakrutyja. Tamu sprabujem tut padac Pavažanym Čytačom karotkija dy — nakolki mahčyma — trapnyja viedamki ab Chryście, jakija pamohuč adkazač na vyšejpadanyja fundamentalnyja pytanñi. U našych časach vaju-jučaha biazbožža nia tolki duchoüniki, ale i ludzi šviečkija pavynny šyrya cika-vicca abaronaj viery, tamu pavynny čytač relihijnuju presu, zaachvočvajučy da hetaha j inšych. Heta načhnie takž a da dobraha prykladnaha žyčcia.

UČALAVIEČANNIE CHRYS TO VA

Što znača «Syn Božy»?

Boh još istotaj duchovaj, dyk nielha skazač u ludz-kim sensie, što Jon maje Syna i stvarennie, chočby j vyšejšaha rodu, nia moža stacca hetkaj istotaj, jak sam Boh dy Synam Božym zvacca. Ale Boh sam u sabie još tryadzinyj i viečna z siabie rodič Syna. Kali Boh Ajciec viečna sam u sabie dumaje, ci vy-daje slova, to daškanalnaja dumka hena još adbič-ociom Jaho samoha, još heta praüdzivaja druhaja Asoba; a kali pòspal Ajciec i Syn viečna vydajuč z siabie Luboi, još jana adbičociom viečnaha ščascia, trecijaj Asobaj. Ajciec viečna rodič Syna i ad abo-dvych viečna pachodzič Duch Šviaty.

Časta abjašniajuč heta praz paraünnie z ludzkoju dušoj: rozum, vola, pačućcio — heta rožnaad-nyja üľady (mahatà) dušy: tolki rozum dumaje, tolki vola žadaje, tolki pačućcio adčuvaje; a üsio-ž nia try častki dušy, ale kožnaja još samoj dušoj i to celaj dušoj. Padobna Ajciec i Syn i Duch Šviaty — try rožnyja, ale nia try častki rožnyja, tolki kažny još celym Boham. Choč, peina, z ahraničana-j istotaj nia moža byč zusim zraünianaja nieskančatnaja Istota; čynnašci ludzkoje dušy ahraničajucca tolki da absiahu dumki ludzkoje dy nie žjaüľajucca realnymi Asobami, jak u Bostvie. Jak pavynny my henu try-sabovašc u adžinašci nazyvac? Kab vykazač adno-siny pieršaj Asoby da druhoje Asoby, nia majem prydatniejšaha paraünnia, jak adnosiny ajca da syna ü ludzkim značenni. A dla asabovaj Lubovi, jakaja ad Ajca i Syna pachodzič, zusim nielha znajšci paraünnia z ludzkich adnosinaü. I kab vykazač, što hetaje üsabišniaje dziejannie Boha vydaje real-nyja akty, üžyvajem slova «Asoba» i kažam: ü adžinyj Bohu try Asoby.

Tajnica heta byla nam abjaülena tamu, kab my praüdna razumieli našy adnosiny da Boha. Kali Boh još nieskančatnym, to i akt janony taksama još nieskančatny. Kali-b jon byü nie tryasabovym, tady-b i šviet byüby, jak Božy akt, viečnym nieskančatnym, ci jnakš kažučy: šviet i Boh byli-b adno (panteizm). Adyž Boh još tryadziny, Jon sam u sabie dziejč, sam u sabie ščaslivy, i nie patrabuje švietu dla svajho ščaslivaha samabyčcia, a šviet stvaryü samachóč iz svaje lubovi. Jon samaisny, samadziejny, sama-ščasny. Praüda heta byla nam abjaülena jašče j dziela

taho, kab my naležna zrazumieli akt zbaüennia. Kali-b Boh byü adzin tojsamy, što za hrachi damahajacca addatku i za tyja-ž hrachi dla ludziej ciarpič, tady našto-ž bylo-b tuju karu nakladač, kab pašla samomu jaje adbyvac? Musič byč u Im inšaja Asoba, jakaja karu nakladaje, a inšaja, što zbaüennym ciarpienniem karu tuju zdymaje: abviniciel, abvinavačany, su-dždzia.

Ci moža Boh čaľaviekam stacca?

Haľoiüny zakid proci Asoby Chrystusa voš jaki: Evanelisty mahli byč dobreje viery j ichnija Evanelii, apisanni Chrystovaha žyčcia-navuki, mohuč byč zu-sim autentycznymi, ale jany byli ü mimaviednaj samamaniè tady, jak raskazvali trudnyja dla viery dzivy. Prostyja ludzi, jakija üjaüľajuč sabie Boha jak vòľatnaha čaľavieka, zusim lohka mohuč vieryč, što heny dobry niabiesny Ajciec sydzie niekali na ziemlu, jak i staradaünyja Hreki vieryli; ale toj, chto maje akuratnaje paniačcie ab usiopranikajučym Duchu, toj nia moža vieryč u dziüny cud: kab to Boh dy staüsia sapraüdnym čaľaviekam. Boh još nieskančatnym u svajoj vialikašci j paüsiødnašci, dyk jak Jon moža üčaľaviečycca? Boh-Čaľaviek — heta niešta niemahčymaje.

Adkaz: — Boh, precie, stvaryü usiu pryrodu dy još biešpierastannym jejnym Usiodziaržycielam, dyk znača Boh z usimi rečami još u lučnašci: heta nazy-vajacca Üsioapiekaj Božaj. Iz svaimi vyšejšymi stva-renniami, z ludzkimi dušami, Jon utrymoüvaje bol-šuju lučnašc, a iz svaim niabiesnym zašvietam Jon u najbližejšaj suľučnašci, ü lučnašci suluboünaj; dyk čamu nia moža byč mahčymym, kab Boh z najvy-šejšym stvarenniem, čaľavieckašciu Chrysta (Chry-stom-Čaľaviekam) taksama bližej nia zlučyüsia? Praz heta nie ahraničajacca dy nie žmianšajacca jahonaja nieskančatnašc, Jon astajacca üsiudyprysutnym, a ü hetym Čaľavieku ü sposab asablivy prysutny.

Ale jak mohuč tak rožnyja džvie istoty: viečny Stvaryciel i dačasnaje stvarennie ü vadnoj Asobie zlučycca? Ci moža, napryklad, drevja z čaľaviekam u vadnu istotu zraščisia?

Adkaz: — Nia treba думаč, što Boh zamianiajacca ü čaľavieka, abo čaľaviek u Boha, tolki: Boh asta-jacca, Boham, a čaľaviek čaľaviekam. A što mahčy-mym još isnaje zlučennie džvioch rožnych istotaü,

bačym heta u našaj sobskaj čalaviečaj natury : nia moža być ničoha bolš rožnaha jak duchovyja dumki, vola dušy i mataryjalnaje nienażernaje cieła ; adyž duch hety z ciełam u vadnoj asobie zlučany. Dyk čamu nia moža ű padobny sposab Bostva z čalavieckašciu Chrysta űtvaryć adnu Asobu ?

Ale Boh jość nieźmianialny, kali Jon biare na sia-bie čalavieckašć, dyk nie stanovicca ničym novym, čym nia byű dahetul ?

Adkaz : — Jak Boh šviet stvaryű, to praz heta sam nie źmianiűsia, nie pierajnakšvajecca sam i tady, kali dumki dumaje, Jon bo wiečna mieű volu, jakaja šviet stvaryła, pierajnakšylisia tolki stvarenni (prymajučy byt) : vošža taksama nie źmianiajecca j Boh, prymajučy na siebie ű asablivy sposab vyšejšaje stvarennie : Čalavieckašć Chrysta. Dyk nia Boh, tolki stvor Chrystovaj Čalavieckašci stanovicca ničym novym. Tak, jak nie źmianiajecca abydny čalaviek praz toje, kali prydbaje sabie novuju sob-skašć, stanovicca tolki sobšnikam.

Ale jak Boh Syn moh pakinuć švietazarnašć i ščašlivašć u Boha Ajca dy pryjšci na hety šviet, kali try Asoby žjaűlajuca adnym adzynym Boham ?

— Nia treba tak dumać, što Jon pryjšoű ž nieba, tolki rozumiejecca hetak : Budučy ű wiečnym adzinšćvie z Boham Ajcom i Ducham bv., zlučyűsia ű peűnym čacie z Čalaviekam Chrystom asablivym sposabam ; tak, jak naprkł. dumka astajecca majoju i tady, kali jaje kamu vykažu ; abo jak sonca na niebie astajecca soncam, choć pasyłaaje svaje kasuli na ziemlu. Vaładar čalaviek tolki musiaűby svaju rezydencyju na tak doűhi čas pakinuć, jak doűha chacieűby prabyvać pa-za joju siarod svaich paddanych, a Boh dziejeć u kaźnym miescy űsiešvietu adnačasna dziechaciä. Peűna, nielha nam ludziam u va űsioj hłybini henaj Božaj tajnicy zrozumieć, kali my nia mo-

žam poűnašciu paniać na't spaűučennia našaha cieła z dušoju, adyž machčymašć hetaha dla nas jość vačavidnaj.

A ci nia jość panižajučym dla nieskančatnaha Ducha stanavicca słabym čalaviekam ? Tyja niažličanyja zory, što nočću na niebie ű biazmiernaj dalačyni, by maleűkija iskarki, švieciecca, jość soncami ű šmat razoű bolšymi za naša sonca ; jany majuć svaje planety, ű sotni razoű bolšyja za našu ziamlu, dy byccam zasielenyja lepšymi stvarenniami, a naš ziamny kruhiel jość malupacieűkaj častačkaj usich vializarnych stvoraű, dyk jak uvieryć u toje, što Stvaryciel űsiešvietu akuratnie našu kuču piasku vybraű sabie za miesca prabyvannia ?

— Ci jość žychary na inšych planetach, što jany tam robiać, dy ci Boh da ich bližejšy, heta nam nia-viedama. My pazvolim sabie pastavić inšaje pytannie : Jakoje značennie maje vializarnašć, kvadratnyja kilametry, dla prydatnašci na Božu rezydencyju ? Ci nia moža być adzin mały darahacenny kamieű bolejš varty, čym adzin vializny pałac ? Pierad nieskančatnym Boham vializarnyja cieły niabiesnyja jość tak maleűkija, jak ziernie piasku, pierad Im usio małoje ; Jon aceűvaje vartasnašć svaich stvarenniaű nia vodla ichniaj daűžyni, ci šyryni, a vodla ichniaj duchovaj vartašci. Jon staűsia čalaviekam nie dzieła taho, što Jamu padabałasia vialikašć, abo pryhožašć našaj ziamli, nie dzieła asablivaje pryjemnašci, ale prosta dzieła našaha zbaűlennia, a znača tolki z miłasernašci. Kali vialmožnaja kniahinia adviedvaje harotnika pad sałamianaj strachoj, to robić heta nie dzieła taho, što joj padabajecca kurnaja chaća sialanskaja j jejny prosty žychar, tolki tamu, što choča pamahčy biazdollar, z miłasernašci j spačućcia.

(d. b.)

K. H.

D U Š A

Tady, kali dzicianio, ci pieršabytny dzikar, zahłochű ű nietrach biazkulturnych, zmałku šče navučajecca vykazvać svaje dumki słavami, to samyja raźvityja šympadže, pašla mnohich tysiačaű hadoű isnavannia na ziamli, nie navučylisia šče ni vodnaha słowa. U ich stolki padobnašci da čalavieka, što evalucyjnisty űhanaravali ich pryznaniem za svaich prarodzičaű ; adyž davoli adnaho niedachopu movy, kab dakazać, sto miž imi j čalaviekam lažyć biazdonnaja prorva. Kali artykułavanaja mova stavić nas vyšej žyviaoű, pravodziačy rezkuju hranicu miž nami j imi, to biassumniűna jana pamoža nam paznać pryrodu čalaviečaj dušy. Krychu hłybiej ab hetym. Mova składajecca iz sloű (artykułau), siarod jakich najbolš imionaű, nazovaű. Imiony-ž byvajuć kankretnyja i abstraktnyja. Kankretnyja znača rečova-űjaűnyja, jakim adkazvaje ű sutnašci jakajaniebudž reč. Abstraktnyja heta takija imiony. jakija adkazvajuć paniaćciam znajchodzjačymsia tolki ű rozumie čalavieka naprkł, spraviadlivašć. Da hetkich adnosiacca i imiony universalnyja, naprykład : čalaviek, trykutnik, vada. Heta paniaćcia ahulnyja, űsioabyjmajučyja, im nie adkazvaje adna jakajaniebudž asoba, reč ; jany adnosiacca da űsich padobnych asobaű, rečaű ; u pryrodzie nie spatkaješ hetkaha adnaho tolki čalavieka, trykutnika, vady ; imiony hetyja adnosiacca da

űsich, a isnujuć tolki ű vumie, jaki zdolny ich tvaryć. Voš heta zdolnašć jość duchovaj, jaje tolki duša moža tvaryć ; jaje nia tvoryć fantazija, űjava matarjalnaja, a žjaűlajecca tolki instrumentam. Paniaćcie nia űklučajučaje indyvidualnych svomašciaű čalavieka. rečy, nia isnuje po-za nami. Paniaćcia abstraktnaha nia sfa-tahrafuješ, bo jano duchovaje. Z praporcyi miž pradmietam i jaho dziejanniem vynikaje, što duša niematarjalnaja, bo jaje dziejannie niematarjalnaje.

Hetyja űsie fakty pakazvajuć, jak nienavukovaj, plytkaj i pustoj jość hutarka, byccam mazhi j duša heta tojesamaje, byccam čalaviek nia maje dušy duchovaje, samaisnaje. Mazhi — heta materyja, ale hetaj materyjaj pasluhoűvajecca majstar, jakipaűstaű nie z ziamli, a — z Ducha Božaha űsiomahutnaha, zhodna z navučanniem šv. Pisannia, što Hospad Boh. ufarmavaűšy z ziamli (materyi) cieła čalavieka. « űdychnuű u abličća jahona dych žyćcia, i staűsia čalaviek žyvoju dušoju » (Być. 2,7), dušoju siabiesviedamaj. pačušsia indyvidualnym « ja », pačušsia asobaj. Tamu j kaža na inšym miescy Pišmo šv : « Bo chto z ludziej viedaje, što jość u čalavieka, kali nia duch čalaviečy, jaki žyvie ű im ? » (Karynt. 2,11). Duch hety nia tre rozumieć jak idealisty. u sensie adnaahulnaha transcendetnaha (űsiepiaravyšajčaha)

« Ja », žyvučaha ū kožnaj razumnaj istocie svaim duchovym pramiańkom, jakby karenniem, ale — ū sessie empiričnaha (dośledna-ŭjaŭlalnaha) asobnaha « ja », ū sensie duchovaj realnaści indyvidualnaj, samašnaja.

Z hetaj duchovaści dušy vynikaje j jejnaja niaznišćalnaść, abo niešmiarotnaść. Što bo z natury swaje niematarjalnaje, duchovaje, nie padlahaje raspadu, tamu nielha kazać pra šmierć (raspad) dušy. Boski Vučyciel tak ab hetym kaza: « Nia bojciesia tych, što zabivajuć cieła, a dušy zabić nia mohuć. ale bojciesia bolej taho, chto moža i dušu i cieła zahubić u piekle » (Mt. 10,28). Zrabić kaniec istocie dušy nihto nia moža, bo jana niešmiarotnaja, možna tolki zrabić kaniec jejnamu šćaćiu, zrabić joj piekla. Natura dušy, jakaja precie nie ašukvaje, ciahnie ū šćašlivuju viečnaść. Tudy viaduć jaje imknienni jejnyja da absalutnaha najdaskanalnejšaha niaznišćalnaha šćaćia. praŭdy j dabra. Na ziamli ich u hetkaj stupieni. jak žadaje duša, asiahnac nielha. A čamuž imknieca da ich, kali nielha? Čajby skazała: hodzi; šukać šćaćia. spraviadliwaści. moralnaści itd. Hetaha nia kaža, natura bo joj padkazvaje, što znojdzieš heta za hrobam, u viečnaści, dyk vart być moralnaj, kulturnaj, tutaka, pamima častych rasčaravanjaŭ; a znača heta imkliwaža u viečnaść natura. jość niešmiarotnaj. Kalib usio ludztvo ahułam pierastała ū heta vieryć, h. zn. vynaturyłašia, tady-b adkryłašia pierad im strachotnaja biazdonnaja propašć moralnaje katastrofy. Pačaŭšiab kaniec usiakaj moralnaści, spraviadliwaści, ladu i kultury, cyvilizacyi. Bo ludzi pahubnaje zło pačali-b traktavać, jak dabro, i —

vice versa. Pryklady sučasnych častkovych katastrofaŭ, spryčynienych žbiantezanymi chvorymi filazofijami, nahladna ab hetym nas prakonyvajuć. Tamu Zbaviciel tak mocna akcentavaŭ u svajoj navucy niešmiarotnaść, zahrobnaže žyćcio z viečnaju naharodaju j adkaznašciu dušy. Pradstaŭlaŭ hetu rečaišnaść vyrazna, nahladna. Pry cudoŭnym uvaskrašanni asobaŭ (Łazarar, junaka z Naim, dočańki Jaira itd.) jon zahadvaŭ viečna žyvucym dušam viarnucca ū svajo cieła j ażyvić jaho nanaŭa. Nia byli tutaka stvaranyja hetym zhrobuŭstancam novyja dušy, asoby, ūsie bačyli j paznavali ū ich asoby pieradšmiertnyja. A ū prypowieści ab Bahaču j Łazaru jaki vymoŭny abraz budučaha žyćcia naharody j kary nam maluje (Łk. 16,19).

U navucy ab Strašnym Sudzie heta jašče bolš patrasajuča nam pradstaŭlaje (Mt. 25,31-41), kab praz heta pamahčy nam, tak nia lubiačym dumak pra zahrobnuju adkaznaść, mocna vieryć u žyćcio viečnaže, u niešmiarotnaść dušy.

Pašla hetkaha navučannia Bohačaŭavieka, ūciełaŭlonaj Pramudraści, nia moža być nijakich sumnivaŭ ab toj niešmiarotnaści. Kali-b naviet kamu nia vystarčali dokazy čystaha rozumu, navuki, dyk slovy Zbaviciela tak jasny j prakonyvajučyja, tak praŭdamoŭnyja, što nijakaja družaja praŭda nia moža ź imi raŭniacca.

Dyk dziakujma Bohu za hetaje abjaŭlennie — ludzi badzialisia ū ciemry, Chrystus ašviaciŭ ich Svaim viečnym šviatlom — dy zakončma słavami Symbalu Viery: « čakaju zhrobuŭstannia miartvych i žyćcia budučaha veku. Amen ».

V. D.

K a n i e c

K' 500-lećciu NARODZIN LEONARDO DA VINCI

Z nahody 500-ćia narodzin hetaj tytaničnaj indyvidualnaści adbyvajuca sioleta ū va ūsim cyvilizavanym šviecie ūsiakaha rodu ūspaminy, abchodziny, vystavy. Prykniem i my žmieńku dumak ab hetym najbolšym henijalnym šviatečy na niebaschile eurapejskaj kultury.

Urodžany ū 1452 h. ū małym miastečku paŭnočnaj Italii iz skromnych bačkoŭ-padatčyka j maładoje sialanki — žjaŭlajecca Leonardo henijem najusiebako viešaj tvorčaści ū historii ludztva.

Henijalny malar, reźbiar, architekt, inžynier, heoloh, fizik, chimik, anatomik, zagarmajstar... Byŭ adnačasna j muzykam dy vynachodnikom muzyčnych instrumentaŭ, autaram čaroŭnych litaraturnych kazak i prykazak. Vydumaŭ tkacki varštat, holačnuju mašynu, svajho rodu harmatu, vieslavuju šrubu dla karabla; rysavaŭ dy majstravaŭ modeli latunskich aparataŭ, tamu zjaŭlajecca badaj pieršym pijanieram latunstva... Pieralik jahonnych vynachadaŭ vykazvaje sotki pazpacyjaŭ... Z inžynierskich jahonnych pomyslaŭ jość viedamaja metoda rekulacyi rek, budovy mastoŭ, narysaŭ kart. Byŭ adnym z pijanieraŭ navukovaje sekcyi trupoi; jahonyja rysunki anatamičnych atlasaŭ adznačajuca niedašćihlaj daskanalnašciu. Napisau navukovaju metodaju traktat ab malarstvie; perspektyvičnuju kanstrukcyju abasnavau matematyčna... Napisau takža traktat z opytyki, knihu ab rusie j pādanni rečaŭ fizyčnych; daśledžvaŭ dryžannie chvalaŭ i pieršy jon zaciemiŭ, što šviatlo j holas niasucca chvalami. Ale najvyšejšyja zasluhi jahonyja j slava-ŭ malaršćvie. Malarškija tvory Leonarda da Vinči nazvać možna zenitovym dašiahnienniem čaŭaviečym. Ūsiešvietnaj slavy « Apošniaja Viačera », vykananaja na šćianie refektara nastyry j nabožni Najšv. Dzievy Łaskavaj u Medyjalanie, zjaŭlajecca badaj najcanniejšym mastackim tvorom pary Adradzennia, ū jakim kampazycyja,

psychalaħičnaja hlybinia, valory kolorystyki j rysunku, monumentalnaść, a prytym prastatà, sušćihajucca z saboju naužapieradki. Nažal, vysokahenijalny tvor heny užo ūšpieli viaki značna pryhlumić, bo šćiana kryšycca. Z partretyki jahonaj za najlepšy tvor uvažajuć padabiznu Mony Lizy, suženki Franciša del Giocondo, što znajchodzicca ū Luvry (Paryž). Vialikašć tvoraŭ hetych nia ū kolkaści, a ū jakaści. U rysunku jamu taksama nihto nie daraŭniaŭ. Subtelnaść ich podzivu hodnaja ū šyrokim zasiahu: z adzinakavaj henijalnaj udatnašciu subtelizuje čar žanočaj krasy, jak i poŭnyja bajavoje furyi tvary vajennych rycyraŭ; rysunki drevaŭ, rašcin i kviaćcia, žviarja ūsiakaha ū natyry dy vyimahnavyjnych spahudaŭ, viru vodnaha dy hroznaha vajennaha snašćia — ūsio heta pad piarom, dołatam i temperaj u rukach Leonarda pieratvarajecca ū mastacki rysunak, pakazvajučy niezraŭniany tvorčy razmach i prosta niepraŭdapodobnuju subtelnaść ozirku. Z jahonaj skulptury prachavałasia tvoraŭ vielmi mała. Najmonumentalnejšy: z ich: pamiatnik medyjalanskaha kniazia, Ludvika Sforzy, dzieła svaječasnaje niezabiašpieki ū bronzie, zahibieŭ jašče pry žyćci samoha Leonarda, padčas palityčnaha zakałotu.

Pry tak bahataj daravitaści duchovaj, pryroda nie paskupiła jamu i sił fizyčnych. Strojnaj harmonijnaj pastavy, pryhožych reharulnych rysau tvaru, Leonardo vaładaŭ takuju vialikaju siłaju ū rukach, što łamaŭ padkovy. Samaabladny sutrymny charakter, pry hetkich vyniatkavych svomašćiach intelektualnych, byŭ časta achviraŭ usabiešnija samoty miž ludźmi j zavišći dy zaišiodnaha niezrazumiennia. Apošnija hađy svajho žyćcia Leonardo pravioŭ u Francyi pry dvary karala Franciša I. Tam-ža j pamior u 1519 hodzie, majučy, znača, 67 hod.

Dziva — nie čaŭaviek!

Z.

DA SPRAVY PIERAKŁADU NAŠAHA NACYJANALNAHA NAZOVU

U N. 20 našaj časopisi, pad artyk. «Uražanni Z Kanhresu Pax Romana», čytačy vıdač nia ūpuścili z uvahi našu zaciemku ab niaudałym pierakładzie na anhielskuju movu našaha nacyjanalna nazovu. Heta zaciemka akazałasia zapalnaju iskraju, vykrasanaju pad poru, bo voš atrymoivajem šmat vodkikaŭ u hetaj spravi, damahajučychsia lepšaha unarmavannia jaje. Damahanni hetyja ū mamencie ūzrastajuča nachabstva na nas čužašavinistyčnaj demahonii zusim zrazumielyja. Bačym padobnyja damahanni ūžo i ū našaj presie: «Hetaje pytanie velmi važnaje j jano jašče ū nas nia vyrašana» — piša Sp. Dr. A. Dunin u N. 42/1952, bač. 6, «Bačkaŭščyny», radziačy našym autarytetnym arhanizacyjam, jak nprkł. Instytutu Navuki j Mastactva, kab nieadkłađna jaho vyrašyli.

Choć siannia ū našym nervovym šviecie z iskrami tre' chadzić velmi aściarożna, to ūsiožtaki dziela isnaj važnaści j aktualnaści spravy, zacikaŭlennie joju treba pryvitać; tymbolej, što sutnaść jaje nie źmiaščaje ū sabie dražniačych elementaŭ. Tut bo hutarka nie ab źmienie samoha rodnamoŭnaha nazovu «Biełaruś» na hetak akryčanuju «Kryviju», ci niešta padobnaje. Nie! Tut hutarka tolki ab *lepšym pierakładzie* na europejskija movy hetaha nazovu, kab jon nie davaŭ nikomu povadu utojesamlać nas z rasiejcami, što ūžo ścierdżana mnogimi balučymi prykładami. Nie papraŭka nieudałaj innovacyi moža budzić niezdavalennie j bolšy chaos, jakoha baicca Sp. D., a chutčej — abnichajannie jaje. Musim tolki pastavić spravu jasna lohična j zdecydavana.

Tre' być udziačnymi Sp. D., što tak šyroka razharnuŭ pierad nami temu «Ab patrebie infarmacyi» zahranicy ab nas dy zaryjentavaŭ u navukovych krynicach. Da hetkich temaŭ my daŭno ūžo (N. 18 «Žniču») zaklikali našych navukoŭcaŭ. Škada tolki, što ū spravi pierakładu nacyjanalna nazovu Sp. D. vykažaŭsia nia zusim jasna. Jon, nprkł, pierš kanstatuje, što «my emihranty nia možam źmianić isnujučaj nazvy», a pašla adnak zaklikaje arhanizacyju tychža emihrantaŭ, Inst. Nav. i Mast., kab jaje vyrašai adnosnym plebiscytam. Dyk — majem, ci nia majem prava vyrašać hetu spravu? Dyj pra źmienu jakoje nazovy spaminaje Sp. D., kali tut hutarka tolki ab pierakładzie jaje? Ci i pierakładu my nia možam źmianiac? Dalej — Sp. D. adzin raz kaža, što «prychodzicca pratestavać suproč chaotyčna j škodnaha nam anhielskaha pierakładu White-Russia», a druhi raz — «što treba ūżyvać pierakładu Byelorussia», bo «Siannia Biełaruś, jak Byelorussia fihuruje ū liku siabroŭ ZN, novyja encyklopedy ū anhielskaj movie ū takoj formie pieradajuć našuju nacyjanalnuju nazvu. Tamu adkidać hetki pierakład, heta tolki ūvodzić dyzaryjentacyju i chaos siarod čužyncaŭ dy j svaich emihracyjnych hrupaŭ». A čym-ža lepšaja Byelorussia ad White-Russia — pytajem — kali i tam i tam tajasamaja biada «russia»? Dy našto pratestavać? Našto naahuł zmahacca za niejkuju inšuju Biełaruś, kali pryznavać jaje ū hetkaj formie, jak jaje švietu vystaŭlajuć našy vorahi? Ci nia ū hetym imienna j chaos i dyzaryjentacyja, a nat bolš taho — samaškodnaje asprečvannie siabie samych? Voš hetyja niejasnaści spravu komplikujuć. Treba ich vyšviatlać.

Z vyšejskazanaha vynikaje, što ani pierakład anhielski *White-Russia*, ani žyŭicem rasiejckaje *Byelorussia* nie adkazvajuć rečasnemu abjektu našaj bačkaŭščyny ū našym idejnym značenni; jany ten-

dencyjna rekamandujuć jaje ūsiamu švietu, jak rasiejckuju pravincyju, admietnuju ad «jedinoj nedelimoj» tolki niejkim niavietnamym «Byelo». Voš-ža, tolki ab źmienie *hetych falšpierakładaŭ* moža być mova; dyj faktyčna nie ab źmienie, a chutčej ab aficyjalnym prateście proci nakidannia nam čužyncaŭ hetych pierakładaŭ, i proci ūžyvannia ich niekatorymi biełarusami. Da hetkaha pratestu, ci infarmacyi, niekaniečnie patrebnny niejki, ū našych abstavinach problematyčny, farmalny plebiscyt; tymbolej, što bez nijakaha plebiscytu jany j pačali ūžyvacca. Tut choć inšaha plebiscytu, navukovaha — kali tak možna skazać — h. zn. navukova—autarytetnaha, historyčna, abhruntavannia j decyzyi, jaknajšyrej apublikavanaj. I heta faktyčna ūžo da peŭnaj miery зробlena; astajecca tolki z čviordaj kansekvencyjaj usim biełarusam ūviaści heta ū žyćcio. Była-ž ūžo heta sprava šyroka j żyva diskutavanaja praz našych starych i sučasnych pieradavych dziejačaŭ, dy instytutcyi. Była naviet i Biełaja Kniha vydana Instytutam Nacyjanalnych Problemaŭ (vydannie «Sakavik», Vypusk 1, Osterhofen 1948). Voš što jana, navukova razhledzieŭšy adnosnyja tezy na bac. 35-36, zdecydavała: «U bałšyni zachodnia-europejskich movaŭ za naš nacyjanalny nazoŭ słužać pačasinnija pierakłady nazovu Biełaruś-Biełarusy-biełaruski j h. d. u hetyja movy. Apošnim časam adnak usio bolš pašyrujacca takija pałavičnyja formy hetych pierakładaŭ, u jakich pieršaja častka nazovu pakidajecca biež pierakładu (Bielo-, Byelo-), tymčasam jak druhaja, istatniejšaja častka pierakładajecca j pry hetym zusim tak, jak pierakładajecca ū hetyja movy nazoŭ Rasieja-Rasiejcy-rasiejski j h. d. (-russia, -russian, -russie, -russienne, -russland, -russen, -russisch i hd.). Hetkim paradkam, takija nazovy-pierakłady lučać nas jašče bolš iz Rasiejcami, čymsia samy nazoŭ Biełaruś-Biełarusy-biełaruski ū svaim autentyčnym hučanni (adviernutyja nazad u našuju movu, jany vyhladali-b, jak Biełarasieja-Biełarasiejcy-biełarasiejski j h. d.). Tamu z *hledzišča našaha nacyjanalna intaresu nazovy-pierakłady takaje formy ū najvyššejšaj miery niepažadanyja* (padkrešlennie našaja PT). Bolšmienš zađavolić naš nacyjanalny intares mođu adnotyja nazovy-pierakłady, u jakich druhaja, istatniejšaja častka nazovu Biełaruś-Biełarusy-biełaruski j h. d. pierakładajecca staraaryhinalnymi (P.T.) formami ad karania — ruthen- (a nia — russ-), jakimi nazoŭ Rasieja-Rasiejcy-rasiejski j h. d. nikoli nie perakładaŭsia j nie pierakładajecca (-ruthenia, -ruthenian, -ruthenie, -ruthenienne, -ruthenien, -ruthenen, -ruthenisch)».

Voš hetaha postulatu važniejšyja našy instytutcyi j trymajacca, nie ūziali hetaha pad uvahu tolki niekatoryja našy palityki, aź dahetlu pazvalajuć dy nat pamahajućy falšnazovu zakaraniacca ū palityčnym abychodku. Na hetkich palitykach pieršych lažyć abaviazak unarmavannia hetaj spravy. Bo Instytut Nav. i Mast., autarytetnaść jakoha słušna rekamanduje nam Sp. D., svaim pravilnym samanazovam (Whiteruthenian (Byelorussian) jaje daŭno unarmavaŭ. Astajecca tolki usim našym pravadyrskim dziejnikam zaklikać, ci zdyscyplinavać, svaje emihranckija hrupy, svajo asiaroždzie, kab pajšlo jaho šladami, h. zn. ū aficyjalnych adnosinach z čužyncaŭ pisała: *Whiteruthenia*, dađajućy ū dužkach, jak pseudonazoŭ, Byelorussia, dzie vymahacimie krajnaja nieabchodnaść pakazać tojesamaść palityčna-lehalnaha ū ZN siannia abjektu, (bo-ž tolki samy abjekt pryznajom, a nia jahonuju kamunistyčna-zrusyfikavanuju formu) Praŭda, što dualizm hety niavyhodny, ady-ž lepš niavyhoda, jak balučaja škoda.

Rs. Dr. P. Tatarynovič

K A L Y C H A N K A

R. Krušyna

(praciah)

.
 U niepahodu nad staronkaju
 Daždžy pra chleb pľajuć
 Pa šybach voknaü kropolı zvonkija,
 Jak u cymbaü bjuć ;
 Jany ťciakajuć, hamanlivyja,
 Na doü ziamli suchoj.
 U hety čas siamja ťťašlivaja
 Ukrytaja strachoj.
 Dzied Apanas padbiü na košyku
 Tuhi dubcoü zaplot.
 Spytaü u Todara : — Charošaüki ?
 Nu, dyk biary ü pachod.
 U les smy pojdzjem cichaj ranicaj
 Z taboj, unuk, udvoch.
 Hryboü sapraüdných naźbirajecca !
 Ich poüna pa kustoch.
 Pad list, spavity pavucinaju,
 Chavajecca mašlak.
 Z čyrvonaj šapkej padasinavik,
 Z karyčnievaj — kaźlak.
 I kabyłanka z syravieźkaju,
 Jak plamistaja ćvil.
 Laźyć za vybitaju ťcieźkaju
 Lisićki žoüty bryl.
 I skroź tyrćać ryźki, nalityja
 Kryvioj i małakom.
 Takija ťvieža-sakavityja,
 Tak pachnuć chvajnikom !
 A tam zmaršćki, vaüniarki drobnyja,
 Zialonki kala pnioü.
 Z hnilla vyłazić truć chvarobnaja
 U tysiaćy stryźnioü.
 Kab nia zhinacca nad pahankami,
 Pahanak nie ćapać
 Užo navučanyja zmałku my
 Ich dobra paznavać.
 Chaj muchamory jość pryhoźyja
 I vyhlad nia hruby ;
 Da ich zaüsiody zaťciarožany —
 Atrutnyja hryby.
 Jany nikćemnyja, niahodnyja
 Vyłazić na parad.
 Voš tak, byvaje, ludzi ťškodnyja
 Zajmajuć pieršy rad.
 A kolki dobrych, niazaüvažanych !
 Ťukaj, paznaj, biary...
 I budzie ü chacie kryb padsmažany,
 I znojducca siabry.
 I ja z pryjemnaťciu paťniedaju,
 I paspytaješ ty.
 Baravićki ü lasku, ja viedaju,
 Jak rossyp załaty.
 Dzied Apanas, maülaü, uťmieškaju
 Patorhaü baradu.
 — Ja pakažu hušćar z hareškami,
 Ü lašćynu zaviadu.
 Ubaćyš sprytnuju vavioračku,
 Zajćatak z-pad kusta.
 I pad ihrušaj-dzićkaj noračku, —
 Stul vyhanim krata.

Natrapim moža i na voźyka,
 Ci inšaħa źviarka.
 Tam ťviet cikavaha, pryhoźaha,
 Tam duch lesavika.
 Sava zapłaća i zavuchkaje,
 Pasieje žach i žal.
 Pa drevu dziaciał, jak zastukaje, —
 Praćniecca recham dal.
 Ziaziula niekamu padlićvaje
 Ci ťmat hadoü praźyć.
 Zviniać ťťahly. Vada krynićnaja,
 Pluskoćućy, biaźyć.
 My pazarosaťju ťciaźynaju
 Na üzlesak paviaruiom.
 I paćastujemsia aźynaju...
 Dzied lulku tytuniom
 Pavoli, ťčylna nabivajućy
 Skazaü unuku : — Tam
 Žyćcio piaje ü zialonaj dalećy
 I zapiaješ ty sam.
 Bliťćać u chłopca voćy viťniami,
 Nia treba i pytać !
 Bje radaťć chvalami niaüťciťnyimi
 Maüklivuju pastać.
 Jon pilna łović ťlovy dziedavy.
 Jak ładna kaža dzied !
 Raťcie ujaüny i niaviedamy
 Žyćcia prynadny ťviet.
 Pryjemna sercu, ťvietla — rozumu,
 Žmianiajecca nastroj.
 Tajomna ťsepća dub z biarozami,
 I vuťciťna paroj.
 I stohnuć sosny, z rypam hojćacca.
 U hušću chmyźniaka
 Za dziedam ťmieła. Naviet choćacca
 Ubaćyć tam vaüka.
 Z paleskich kazak doühim ťťeraham
 Prachodziać abrazki.
 Iz lesu hoład honic ťťeraħa,
 A z vioski — muzyki.
 I chłopcju Todaru miareťciacca
 Vializny ciomny bor,
 Dzie üsio żyvoje üpotaj mieťciacca,
 Dzie üsiakich ziołak zbor.
 O, mudry dzied ! Usio jon viedaje —
 Kaziulak u travie,
 Vuzor lista, karu abťleduje
 I dreva nazavie.
 Z ahniom; zapałam palaünićaha
 Raskaža ab źviaroch,
 Pra ichny noraü, byt i zvyćai,
 Ťto ü pamiaci žbiaroh.
 I kazka z pieťniaju splatajecca.
 Zaťviťťa Apanas —
 Z drazdom, jak z druham pryvitajecca.
 I pojdzie inšy skaz...
 Chaciab nadvorje nie pahoršała, —
 Prycichli hałuby...
 U lesie z dziedam dobra ! Choraša !
 Chutćej-by u hryby !

(d. b.)



BALUČASUMNYJA ŪHODKI

Z kancom sioletniaha Sniežnia minaje 10 hod ad trahičnej zahuby śv. p. Ks. Vincėnta Hadleŭskaha, adnaho iz starych pieradavych našych vysokazastužanych relihiŭnych i nacyjanalnych dziejačau. Śmierć jahona (1942) tym balučejšym uspaminam lažycca na sercy kožnaha česnaha bielaruska j chryścijanina, što była jana spryčyniena nie samymi tolki čužymi vorahami... Historyja ũ svaim časie heta adkryje kankretna j padrabiazna. Tut padajom tolki karotki ũspamin z sylvetkaj "Dastojnaha Niabošćyha, kab adšviažyć u pamiaci jako śvietlaju herojskaju prykładna-bajavuju postać. Chaj žyvie jana miž nami j badzioryć da pracy j zmahannia za tyja idealy, za jakija jon addau swajo žyć-cio: byli imi: Boh, razomna j šćyra vyznavany, i niezaležnaja vysokachryścijanskaja bačaušćyha.



Radziŭsia śv. p. Ks. Vincent 16 Listap. 1888 h. ũ Vaukavyšćynie. Pa skančenni Duch. Seminarii j Akademii z navukov. stupienniu Maistry Teologii, pracavaŭ jak školny prefekt u Miensku, Niašvižy i Vilni. Apracavaŭ i vydaŭ bielarusk. školn. padručniki relihii i Evaneliju, pieravydaŭ malitaŭnik. Haračaj dziejnašći patryjatyčnej nia kidaje ad alumnatu aź da śmierci. Na pačatku apošn. vajny ũ 1939 h. idzie razam z chvalaj surodzičau na emigracyju i ũ Varšavie arhanizuje Bielaruski Kamitet, adyjhraŭšy ũ svaim časie važnuju rolu. Jedzie pašla ũ Berlin, potym u vyzvaleny Miensk na Haloŭnaha Inspektara Školnaha, dzie ahidnaja antykatalickaja intryha splala jamu ciernievy vianok i zahnała ũ śmiertnyja padvały palicyi.

BYŁO LICHA DY J PAHORŠALA

(Jak u toj paleskaj kazcy)

Žyŭ sabie na Bielarusi za daŭnych časaŭ adzin bahaty dy nadta dabraduŭny haspadar. Znali dobra jaho masy biednych, padarožnikaŭ, što znajchodzili ũ jaho pryčinak i dobraje slova. Ślachotnašć i dabratu haspadara henaha słavili pa ũsioj našaj ziamli: ad Buha da Vuhry, iz-za Prypieci aź pa Zadźvinnie. Tolki piakielnaj sile i ũsiej hādavaj sŭstani jejnaj, siejučaj dušahubskuju hryźniu miž ludźmi, asabliva miž bahatymi j biednymi, nadta nie padabaŭsia; i voš jana vysyłaje k tamu dabraduŭniku samaha chitraha spakuŭnika, kab pabudziŭ jaho da žłoby j skupašći. Kulhavy — hetak zvaŭsia toj kaduk ad (łacinskaha slova: caducus-upały, skinuty z nieba — prykinuŭsia stareńkim žabrakom i, padabraŭšy poru akurat na samuju Kućciu, prykulhakaŭ niejk na kaviolach da toho spadara nibyto prasicca nānać. U hety śviaty večar, kali ũsie ludzi šćyrej dzielacca dabratuju, ũ haspadara z ŭyrokaj chataj i sercam było šće pryvianiej, dyk hašćiej, ŭkajučych patoli, było paŭniusiēka. Adyž niačyściku j karcia, kab jakhā ũ hetkuju chvilinu vyklikać złošć atrutnuju i ũ haspadara, i ũ hašćiej. Nia ũspieŭ i parohu pierakulhać, jak zaraz nakinuŭsia lajać padarožnych, što dakučajuć haspadaru: «Vo raznādžilisia j absieli čalavieka! Jak vam stydu niama hetak razziatŭlaccā na čužoje dabro! Abiazdolić hetkaha spadara hatovy!» A da haspadara samoha spakviala, (maniučyŭsia prypadabacca jamu): «Biez kašuli dy biez sobskaha vuhta j sam, dabradzieju, chutka astaniešsia, kali papuścišsia hetaj nienažernaj hałajstry!»

— «Nie iz svaje dabraty, papraŭdzi skazaŭšy, dy nia z svajho dabra papuskajusia ja» — nie dajecca žbie z hłuzu haspadar — «Ja sieju, a Boh haduje. Sieju dy prašu, kab prysparyŭ i na dolu biednych. I čhto viedaje, mo' vy bolš hodnyja ũ Boha, čym ja, dyk dzieła vas i sparyć usio, mo' ja kala vas, a nia vy la mianie žyvciesia».....

Kulhavy aź pazialanieŭ, kanvulsyjna kryviačyŭsia. Nazaŭtra, śviatoju Kaladnaju ranicaj, ubohaja padarožnaja bratvā, padziakavaŭšy haspadaru, pašpiašyła ũ najbližejšyja śviatyni padziakavać Chrystu-Bohu Novanarodžanamu. Nia tudy ciahnuła kadukovaja natura Kulhavaha. Śiadzić jon i skryhotna haspadaru nazalaje. Ledź tolki ũspieŭ toj viarnucca z nabožni, jak zaraz nasieŭ na jaho j davaj upikać z pranizvajučymi ziekrami, što jaho ũ hetkim domie dy ũ hetki dzień drena dahladali. Naviet i vihiliŭnaja vieračaja, znaća, dzie hetulki było patravaŭ, nia byŭ zdavoleny. Razmoleny j raz-

dobransy haspadar davaj pieraprašać jaho j zahadyvać haspadyniam lepšy pačastunak. I chutka stoŭ na śniedannie aź uhinaŭsia ad samych tučnych dy smačnych patravaŭ, pačynajućy ad bochana, jak hara, pytlavanaha chleba j rožnaha rodu miasiva, kumpiačyŭny dy panadna pryskvaranaj vihiliŭnaj kućci, j kančajućy na ũsiakaj maŭčonaj usiačynie dy saŭodkich zajedkach. I pavierycie — ũsio heta ũkŭlā čyściusieŭka, jak nie ũ svaje duchi, dy znoŭ haspadaru vajciaje, što niedajeŭ, što patrabuje padbaŭki. Haspadar-ža dalej pieraprašaje j abiecyvaje na poŭdni padba- vić. Na poŭdzieŭ istavietna padbavili: na stale žjavilaŭsia, nia tut spaminajućy, aź taja vializnaja misa, ž jakoj žonka haspadarova kumoj na chryściny chadzila, tuŭonaje kapusty z tŭstaj žataŭkaj, kumpiačyŭnaj dy rožnymi prypravami, hetki-ž bochan chleba j sudzinu kašy z maslam, dy biezlić usiakich inšych dadatkaŭ pryvarkaŭ. I heta nie zdavoliŭa hošćia nienažernaha. Žaturbovanyja, adnak ciarplivyja haspadary davaj k vieračy dumać ab samych tuhich i tučnych stravach dy nasić jamu, kab narešćie-ž zadavolić tuju kadukovu nienasytnašć. A toj aź lajecca, damahajućyŭsia bole. Dzyvu hodnaja ciarplivašć ślachotnych haspadarou i tut jašće nie parvaŭsia: «siannia abyjak pierakaratali dzianok — paciašajuć jany — uzaŭtra, niazielkaju, papravim blinami j vieraščakaj. I voš, kali nazaŭtra pryniaŭsia śniedannie sama haspadynia, dy, ũbačyŭšy lutuju prahavitašć kulhuna, adazvaŭsia abydnaju svajoju prymaŭkaju: «Daj Boža chryścijanskaju syć (Zahnaj Boža!) — zzialanietŭšaha Kulhuna pačaŭ aź korčyć ad złošći. Kabiecinā sumielasia dyj kaža: «ũ jaho nienačaj padviej, treba śvianconaju vadcju pašviencić» dy — da šafy pa tuju vodu. Vomih skiemiŭ Kulhun, što tut nie piarėliŭki, bačačy kabiecinu ũ dźviarach z śvianconaju vadoju, dy — skakiel na łavu j hałavoj u ŭšybu ponyram jak dašć, dyk za adnym razam i ŭšyba ŭdzyh i rama zleciaŭa z zaviesau dy pavista na ŭšy, dyndajućy, padčas ŭalonych kadukovych uciekaŭ u les. Adroksia j kaviolaŭ. Nie ŭdaŭlosia, znaća, j najkryvaduŭniejšym nachabstvam pabudzić da złošći henych z anielskaju dušoju ludziej, a tolki niepatrebna adkryŭ im svaju kadukovu naturu, tamu-to ŭciakaŭ jakmahā nie tolki ad taje vady śvianconaje, ale haŭoŭna ad ichniaj niepakananaj ŭvijašći.

Šmat prajšo ad toho zdarennia hadou. Haspadary tyja ŭspieŭi ŭžo hlyboka pastareć dyj abiadnieć, nie mahli hetak pamahać ludžiam, dolaju pakrydža-

nym, jak daŭniej. Chaty adnak ichniaj i padaŭnamu padarožnyja nia minali. I chto nie zajeździe, chto nie zajezdie, dyk usio pryhavarvajuć: «*Było licha, dy j pahoršała*». Pytajuca niejk raz u adnaho z načuju cych, kab vyjaśniu heta častušnaje prymaviska, jakoje siannia ludziam z jazyka nia schoďzić, jakim i vitajuca j raźvitvajuca dy na išio inšaje adkazvajuć. Zapytany małady — taki niejki pryvietny j razumny — načeznik staŭ im hetak raskazvać:

«*Nia znaŭ hetaha kraj naš, pakul nie zaiŭladali im prybūdnyja nachabnyja čužyncy. Usio bahaćcie našaj ziamli jany zaharnuli sabie. Pradavali jaho, a hrošy praŭdačvali zahranicaj, ci kłali ũ banki, čaho nia ũšpieli pramajnačyc. Biazdolnymža kalekam našym nihto ũ ich nia byŭ laskaŭ pamahčy; ũmirali pad płotam hołyja, hałodnyja, biasprytulnyja; chiba časami zlitavašsia nad imi svoj bahaciejšy krychu surodzić. Marnieli naviet zdaraviejšyja j zdatniejšyja da pracy razam z siemjami svaimi, pracy bo taje nia było dzie šukać. Voš heta j było toje licha. Ciapier-ža henyja-ž čužyncy dušahuby zaviali na našaj ziamli taki piakielny ład, što i ũ bahaciejšych, i ũ biadniejšych našych sialan adabrali ũsieŭkuju ziemi j majemašć. Adny ũ ich pavyhaniali na pakutnuju sšyku j šmierć, a druhich prymusili kazionuju panščynu*

adrablać, harujuć dniami j načami, ni šviata, ni supaćynku, ni patoli nie kaštujuć. Starym-ža j kalekam niama dzie žabravać, jany horš, čym daŭniej hinuć pad płotam. Hetkim voš čynam toje byloje licha ciaper uziato dy pahoršała».

Niezabaŭna pryjšo jano darešćić i hetych šlachotnych haspadaroi - čužynskija «*ułady*» pryjechali vykidać ich z chaty. Pryhladajuca niebaraki tyja stareŭkija pravadyru taje «*ułady*» jakoha spadrucniki nazyvvali «*sakratarom jačejki*», j vačam nia vierać: — čyścienieki tojsamy Kulhun z nosam-naploskam i vačyma pranizvajućymy, što daŭ draŭa praz vakno ad vady švianconaje!... Starucha j kaža mužy, jak vyjšli ũ sieny: «*Ech, kab mnie znou vady švianconaje, ja-b chutka znou jaho prahnała!*»

— «*Bač, spanatryli — adkazvaje stary — što niama taje vady švianconaje, dyk i pryjšli siudy. Paskudž heta niaboš zahadziŭ padrychtavašsia da svajho piakielnaha btjanstva nad narodam našym: pierš parazburvali nabožni dy šviataroi vyhubili, nia było kamu j vady taje pašvienćić, dy kaho bajacca, kab a potym užo svajo piekła ufundovajuć...*

Boža, naradzisia znou u nas dy zbaŭ ad hetaj niečyšćići!»

— Dziadula

Vysokapavažany Aćciec Redaktar,

Vietliva prašu ũ svajoj časopisi
źmiašćić majo nastupnaje

ŠČYRACHRYŠCIJANSKAJE DZIAKUJ :

Sioleta 7-ha kastryčnika ja nahła apyniisia pad aperacyjnym nažom u špitali, ũ Creusot (Francija), ad dalenym 15 klm. ad majho miescapražyvannia. Bol rany, pahlybleny tryvožlivaj šviedamašćiu leđz nie šmiarotnaha ataku j ryzkoŭnaj aperacyi šlapoj kiški, dy horkaja samota j tuhà pa darahoj, plačučaj tam, siamji, — zanuryli mianie byli ũ biazdonnaje psychičnaje pryhoblennie. Nia šmat pry hetkim nastroi pamahajuć i źniačulajućyja meďykamenty. Nie cha pała tut inšaje «*medycyny*» ščyra spačuvajučaha blizkaha serca. I nie paščadziŭ mnie hetaha Boh miša-serny. Nie dalej, jak na druhi dzień pa aperacyi, leđz tolki ja ũšpieŭ krychu admarfinizavacca — hladžy, stajac pierada mnoju ũ aureoli soniečnych kasul maje jasnavašyja synki ũ tavaryšćvie ich sumnašmiechnienaj mamy dy hramadki blizkich surodzičaŭ nia tolki z Krezo, ale j z vakolic, siabroi Zhurtavannia Bielaruskich Rabotnikaŭ. Ja nia vieryŭ adrazu maŭm zakašmaranym vačam, dumajućy, heta chiba zdaŭ jakaja. Jany-ž nauźdahad majmu zdumlenniu kidajuca z ũsmiecham vitać, zdarović, mianie j abdzialać padarkami: biskvitami, vinom, aromatnymi cyharetami! Voš tut ja j bolu zabyššia, zaciahnušyisia razoi z paru dymkom raskošnym, i paznaŭ, što heta nia prymirsnaja zdaŭ, a sałodkaja žyvaja rečaisnašć viernaje, achviarnaje, isnabielaruskaje, pryjažni. Nihto nia pryšoi z parožnymi rukami j sercam: ani sp. sp. Branislaŭ N, Jury H, Michaš B, siabry ũrađu Zhurtavannia; ani sp. Ryhor R, što patrapiiu tut-ža nàskara j pačastunak zrychtavać; ani naviet sp. Franciš R, što pamama svaje biady-chvaroby j biezraboćcia, nia dašsia ũ dabradziejnašci vypieradzić; ani sp. sp. Stanisł. Ch. i Antoš A, što jašče j siamju byli laskavy adviaźci dadomu. Usim im — najščyrejšaje majo chryscijanskaje *dziakuj* za hetu, da šloz kranajućuju i sapraŭdy hodnuju našledavannia, dabratu!

Z hlybokaj pašanaj - Aŭhieŭ Trus.

SENSACYNAJA NAVINA

Na piaredadni vypusku biahučaha numeru našaj časopisi, niespadzievana trapila nam u ruki šviežaja italijskaja knižka: «*La letteratura belorussa*» di L. Messina, Firenze 1952; vydannia «*Valmartina Editore in Firenze (307) via Mannelli 85*», adkul možna jaje vypisvać (cana z pierasyłk. kala 1, 25 dl.)

Knižka prezentujuca davoli pryzvaita: ũ azdobnaj vokladcy 147 bač. narmalnej vosimki z prykožym drukam.

Recenzyi źmiestu nažal nia ũšpiejem tut našym Cytačom padać; toje, što spachopu dašsia zacie-mić, nie pakazvaje na absalutnuju biezahannašć jaho. Sam užo maskvafilski zahaľovak tvor, (jaki ũ tekście časta balansujuca biesceremonnym «*Russia Bianca*» «*russo-bianco*») niamila ũpieradžaje idejnaha bielaruskaha čytača ab niejkim navukovainfarmacyjnym niedarazumienni; nia kažućy užo ab nomenklatury skrož rasejskaj («*Gomel*» Mogilev «*Baranoviči*»), jakuju autar nazyvaje «*internacyjanalnej*», dy hramatyčnych fokusach «*Nazovy žyvŭl*» žyviaľu, ihnaravannie najcharaktaryšćie-niejšaha našaha «*ŭ*» semivocale). U abšyrnaj (13 bač.) biblijahrafii, pierapoinienaj usiakimi inšamoŭnymi drobieziami, nia vidno nat takoha dokumentarnaha žarała, jak «*Historyja Bielaruskaj Knihi*» Łastoŭskaha dy jahonaha «*Słoŭnika*». U imienniku — zahadkova ja rezkaja adsutnašć prožvišćai vybitniejšych autaraŭ, charaktaryžućych niekatoryja nieab-minalna — važnyja haliny našaj litaratury. Da toho — pahlad na naš adradženski ideał nia zusim jasny. Pa-za hetymi, ad pieršaha pahladu kidajućymisia ũ voćy, minusami, knižka ũ svajoj ceľašci źmiestu, ščodra pierasypanaha ũdatnymi pierakładami perlaŭ našaj paezyi, folkloru, robić nadziejnaje ũražanie i Pav. Autaru, biassumniina, naležacimiecca padziaka za tak pracavity ũkład u našu litaraturu.

Redakcyja.

Pavažanym Čytačom, jašče nie aplaciŭšym padpiski, j Achviaradaŭcam — Redakcyja vietliva paručaje svaje balućyja finansovyja potreby. Cenny litaraturny dadatak trymajacca j rašćie tolki NADZIEJAMI na Vašu vydatniejšuju pomać!